

शैक्षणिक वर्ष २०११-२०१२ पासून शासकीय, अशासकीय अनुदानित व कायम विनानुदानित एम.एड. महाविद्यालयातील केंद्रीभूत प्रवेश पद्धतीने प्रवेशासाठी सामायिक प्रवेश परीक्षा (CET) लागू करणे.

महाराष्ट्र शासन

उच्च व तंत्रशिक्षण विभाग

शासन निर्णय क्रमांक : एम.एड. २०११ / प्र. क्र. २१ / मशि - २,

मंत्रालय (विस्तार), मुंबई - ४०० ०३२.

दिनांक : ९ मार्च, २०११.

वाचा : १. शासन निर्णय, उच्च व तंत्रशिक्षण विभाग, क्रमांक : एनजीसी २००४ / (४१/०४) / मशि - ३, दिनांक १६ फेब्रुवारी, २००४.

२. संचालक, उच्च शिक्षण, महाराष्ट्र राज्य, पुणे यांचे पत्र क्रमांक : उशिस / एम.एड. सी.ई.टी. / २०११-१२ / बी.एड. ७६१३, दिनांक ४ जानेवारी, २०११.

प्रस्तावना :

शासन निर्णय दि. १६ फेब्रुवारी, २००४ अन्वये शासकीय, अशासकीय अनुदानित व विनानुदानित आणि कायम विना अनुदानित अध्यापक महाविद्यालयात केंद्रीभूत प्रवेश पद्धतीने बी.एड. अभ्यासक्रमास प्रवेशासाठी सामायिक प्रवेश परीक्षा (CET) सन २००४-०५ पासून लागू करण्यात आली आहे. एम.एड. अभ्यासक्रमाच्या प्रवेशासाठी सामाईक प्रवेश परीक्षा घेतली जात नाही. एम.एड. अभ्यासक्रमाचे प्रवेश विद्यापीठाच्या स्तरावरून केले जातात. त्यासाठी काही विद्यापीठे CET घेतात तर काही विद्यापीठे CET न घेता त्यांच्या स्तरावर विद्यार्थी प्रवेशित करतात. त्याचप्रमाणे विनानुदानित संस्था चालक असोसिएशनमार्फतही एम.एड. प्रवेशासाठी स्वतंत्र CET घेतली जाते. त्या CET मध्ये विना अनुदानित व कायम विना अनुदानित महाविद्यालये सहभागी होतात. म्हणजेच एम.एड. अभ्यासक्रमाच्या प्रवेशाच्या प्रक्रियेमध्ये सुसूत्रता नाही. प्रवेश नियंत्रण समिती (उच्च व तंत्र) शिक्षण यांनी दिनांक १८.११.२०१० च्या बैठकीत पुढीलप्रमाणे निर्णय घेतला आहे - **Samiti further directs the Director of Higher Education to prepare and submit the proposal to Government of Maharashtra for conduct of CET/CAP for M.Ed. course to be done for AY 2011-12 onwards** सदर शिफारशीच्या अनुषंगाने व वर नमूद केल्यानुसार एम.एड. अभ्यासक्रमाच्या प्रवेश प्रक्रियेमध्ये सुसूत्रता रहावी म्हणून एम.एड. अभ्यासक्रमध्ये केंद्रीभूत प्रवेश पद्धतीने प्रवेशासाठी सामाईक प्रवेश परीक्षा पद्धती लागू करण्याची बाब शासनाच्या विचाराधीन होती.


शासन निर्णय :

प्रवेश नियंत्रण समिती (उच्च व तंत्र) शिक्षण यांनी घेतलेला निर्णय व राज्यामध्ये एम.एड. प्रवेशासंबंधी सुसूत्रता आणण्याच्या दृष्टीने शैक्षणिक वर्ष २०११-१२ पासून शासकीय आणि अशासकीय अनुदानित व कायम विना अनुदानित एम.एड. महाविद्यालयातील अभ्यासक्रमाचे प्रवेश संचालक, उच्च शिक्षण, महाराष्ट्र राज्य, पुणे यांचे स्तरावर केंद्रीभूत प्रवेश पद्धतीने सामायिक प्रवेश परीक्षा (CET) घेऊन पूर्ण करण्यास शासन मान्यता देत आहे. शासकीय महाविद्यालयांना CET माध्यमातून प्रवेश पद्धती अनिवार्य राहिल. तर जी महाविद्यालये शासकीय सामाईक प्रवेश प्रक्रियेत सहभागी होणार नाहीत त्यांना महाराष्ट्र विना अनुदान संस्थाचालक असोसिएशन यांनी घेतलेल्या सामाईक प्रवेश प्रक्रियेत समाविष्ट व्हावे लागेल. शासकीय किंवा महाराष्ट्र विना अनुदान संस्था चालक असोसिएशन यांनी आयोजित केलेल्या सामाईक प्रवेश प्रक्रियेखेरिज प्रवेश करता येणार नाहीत.

२. संचालक, उच्च शिक्षण हे अशा केंद्रीभूत प्रवेश प्रक्रीयेसाठी आयोजित सामायिक प्रवेश प्रक्रीयेसाठी दरवर्षी राज्यशासनाकडून माहिती पुस्तिका / नियमावलीसह कार्यक्रम मंजूर करून घेतील.

३. प्रवेश परीक्षेसाठी येणारा खर्च संचालक, उच्च शिक्षण हे प्रवेश अर्ज व सामायिक प्रवेश परीक्षेसाठी आकारण्यात येणारे शुल्क यातून भागवतील.

४. हा शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध असून त्याचा संगणक क्रमांक २०११०३०९२२३६५५००१ असा आहे.
महाराष्ट्राचे राज्यपाल यांचे आदेशानुसार व नावाने,



(महेश पाठक)

सचिव, महाराष्ट्र शासन

प्रति

राज्यपालांचे सचिव,
मुख्यमंत्र्यांचे सचिव,
अध्यक्ष, प्रवेश नियंत्रण समिती, शासकीय तंत्र निकेतन, ३ रा मजला, खो.क्र. ३०५,
खेरवाडी, अलियावर जंग मार्ग, वांद्रे (पूर्व), मुंबई ४०० ०५१,
संचालक, पश्चिम क्षेत्रिय कार्यालय, एन. सी. टी. ई., भोपाळ,
कुलगुरु, सर्व विद्यापीठे,
कुलसचिव, सर्व विद्यापीठे,
संचालक, उच्च शिक्षण, महाराष्ट्र राज्य, पुणे,
सर्व विभागीय सहसंचालक, उच्च शिक्षण, महाराष्ट्र राज्य,
सर्व जिल्हाधिकारी,
प्राचार्य, सर्व एम.एड. महाविद्यालये (संचालक, उच्च शिक्षण यांचेमार्फत),
महालेखापाल (लेखा व अनुज्ञेयता), महाराष्ट्र १ / २, मुंबई / नागपूर,
महालेखापाल (लेखापरीक्षा), महाराष्ट्र १ / २, मुंबई / नागपूर,
अधिदान व लेखा अधिकारी, मुंबई,
निवासी लेखापरीक्षा अधिकारी, मुंबई,
सर्व मंत्री व राज्यमंत्री यांचे स्वीय सहायक,
वित्त विभाग / सामान्य प्रशासन विभाग,
संचालक, माहिती व जनसंपर्क महासंचालनालय, मंत्रालय, मुंबई,
उच्च व तंत्र शिक्षण विभागातील सर्व सह / उपसचिव, अवर सचिव व कार्यासन अधिकारी,
निवड नस्ती.